



ദർശനമാല

ശ്രീനാരായണഗുരു



ദർശനമാല

കവിത

ശ്രീനാരായണഗുരു



താളിലക്കം

2020

പേര്: ദർശനമാല

ഭാഷ: മലയാളം

വിഭാഗം: കവിത

രചന: ശ്രീനാരായണഗുരു

പ്രസാധകർ: താളിളക്കം

ഡിസംബർ 2020

Layout Design: പ്രവീൺ വർമ്മ

Copyleft:

ലാടെക്കിൽ നിർമ്മിച്ചതാണിത്.
ഓൺലൈൻ വായനയ്ക്ക് വേണ്ടി.
ഉബുണ്ടു ഓപ്പറേറ്റിങ്ങ് സിസ്റ്റത്തിലൂടെ.
കടപ്പാട്: വിക്സിപ്പീഡിയ.

ദർശനമാല
അധ്യാരോപദർശനം

ആസീദഗ്രോസദേവേദം
ഭവനം സ്വപ്നവത് പുനഃ
സസർജ്ജ സർവം സങ്കല്പ-
മാത്രേണ പരമേശ്വരഃ. 1

വാസനാമയമേവാദാ-
വാസീദിദമഥ പ്രഭുഃ
അസൃജന്മായയാ സ്വസ്യ
മായാവിവാഖിലം ജഗത്. 2

പ്രാഗുത്പത്തേരിദം സ്വസ്തിൻ
വിലിനമഥ വൈ സ്വതഃ
ബീജാദങ്കുരവത്സ്വസ്യ
ശക്തിരേവാസൃജത്വയം. 3

ശക്തിസ്മു ദ്വിവിധാ ജേണയാ
തൈജസീ താമസീതി ച
സഹവാസോഽനയോർ നാസ്തി
തേജസ്തിമിരയോരിവ. 4

മനോമാത്രമിദം ചിത്ര-
മിവാഗ്രേ സർവമീദൃശം;
പ്രാപയാമാസ വൈചിത്ര്യം
ഭഗവാംശ്ചിത്രകാരവത്. 5

ആസീത് പ്രകൃതിരേവേദം
യഥാദൃശ യോഗവൈഭവഃ
വ്യതനോദഥ യോഗീവ
സിദ്ധിജാലം ജഗത്പതിഃ. 6

യദാത്ഥവിദ്യാസങ്കോച-

സ്വദാവിദ്യാ ഭയങ്കരം
നാമരൂപാത്മനാത്യർത്ഥം
വിഭാതീഹ പിശാചവത്. 7

ഭയങ്കരമിദം ശൂന്യം
വേതാജനഗരം യഥാ
തഥൈവ വിശ്വമഖിലം
വ്യക്തരോദദ്ഭുതം വിദ്ഭു: 8

അർക്കാദ്യമാക്രമം വിശ്വം
തഥാ നൈവേദമാത്മനഃ
സുഷ്കേതിവ പ്രാദുരാസി-
ദ്യുഗപത്വസ്യ വീക്ഷയാ. 9

ധാനാദിവ വടോ യസ്മാത്
പ്രാദുരാസീദിദം ജഗത്
സ ബ്രഹ്മാ സ ശിവോ വിഷ്ണുഃ
സ പരഃ സർവ ഏവ സഃ. 10

അപവാദദർശനം

ചൈതന്യാദാഗതം സമൂല-
സുകുഷ്ഠാത്മകമിദം ജഗത്
അസ്തി ചേതസ്കാലനം സർവം
നാസ്തി ചേദസ്തി ചിദാലനം. 1

അന്യന്ന കാരണാത് കാര്യം
അസദേതദതോഽഖിലം
അസതഃ കഥമുത്പത്തി-
രന്തപന്നസ്യ കോ ലയഃ. 2

യസ്യോത്പത്തിരലയോ നാസ്തി
തത് പരം ബ്രഹ്മ നേതരത്
ഉത്പത്തിശ്ച ലയോഽസ്തിതി
ഭ്രമത്യാത്മനി മായയാ. 3

കാരണാവ്യതിരിക്തത്വാത്
കാര്യസ്യ കഥമസ്തിതാ?
ഭവത്യതഃ കാരണസ്യ
കഥമസ്തി ച നാസ്തിതാ? 4

കാര്യത്വാദസതോഽസ്യാസ്തി
കാരണം ന ഹ്യതോ ജഗത്
ബ്രഹ്മൈവ തർഹി സദസ-
ദിതി മുഹ്യതി മന്ദധീഃ. 5

ഏകസ്യൈവാസ്തി സത്താ ചേ-
ദന്യസ്യാസൗ ക്വ വിദ്യതേ?
സത്യസ്ത്യാത്മാശ്രയോ യദ്യ-
പ്യസതി സ്യാദസംഭവഃ. 6

വിജ്ജ്യാവയവം സർവ-
മേകൈകം തത്ര ദൃശ്യതേ

ചിന്താത്രമഖിലം നാന്യ-
ദിതി മായാവിദൂരം. 7

ചിദേവ നാന്യദാഭാതി
ചിതഃ പരമതോ ന ഹി
യച്ച നാഭാതി തദസ-
ദ്യദസത്തന്ന ഭാതി ച. 8

ആനന്ദ ഏവാസ്തി ഭാതി
നാന്യഃ കശ്ചിദതോഖിലം
ആനന്ദഘനമത്യന്ന
വിനന്ദനന്ദേന വിദ്യതേ. 9

സർവം ഹി സച്ചിദാനന്ദം
നേഹ നാനാസ്തി കിഞ്ചന
യഃ പശ്യതീഹ നാനേവ
മൃത്യോർ മൃത്യും സ ഗച്ഛതി. 10

അസത്യദർശനം

മനോമയമിദം സർവം
ന മനഃ ക്വാപി വിദ്യതേ
അതോ വ്യോമ്നീവ നീലാദി
ദൃശ്യതേ ജഗദാത്മനി. 1

മനസോഽനന്യയാ സർവം
കല്പ്യതേവിദ്യയാ ജഗത്
വിദ്യയാഽസൗ ലയം യാതി
തദാലേഖ്യമിവാഖിലം. 2

വിജ്ഞാഭതേ യത്തമസോ
ഭിരോരീഹ പിശാചവത്
തദിദം ജാഗ്രതി സ്വപ്ന-
ലോകവദ് ദൃശ്യതേ ബുധൈഃ. 3

സങ്കല്പകല്പിതം ദൃശ്യം
സങ്കല്പോ യത്ര വിദ്യതേ
ദൃശ്യം തത്ര ച നാന്യത്ര
കത്രചിദ്രജ്ജസർപ്പവത്. 4

സങ്കല്പമനസോഃ കശ്ചി-
ന്നഹി ഭേദോഽസ്തി യന്മനഃ
തദവിദ്യാ തമഃ പ്രഖ്യ-
മിന്ദ്രജാലമിവാദ്ഭൂതം. 5

മരീചികാവത് പ്രാജ്ഞസ്യ
ജഗദാത്മനി ഭാസതേ
ബാലസ്യ സത്യമിതി ച
പ്രതിബിംബമിവ ഭ്രമാത്. 6

ആത്മാ ന ക്ഷിരവദ്യാതി
രൂപാന്തരമതോഽഖിലം;

വിവർത്തമിദ്രജാലേന
വിദ്യതേ നിർമ്മിതം യഥാ. 7

മായൈവ ജഗതാമാദി-
കാരണം നിർമ്മിതം തയാ
സർവം ഹി മായിനോ നാന്യ-
ദസത്യം സിദ്ധിജാലവത്. 8

വിഭാതി വിശ്വം വൃദ്ധസ്യ
വിയദ്വനമിവാത്മനി
അസത്യം പുത്രികാരൂപം
ബാലസ്യേവ വിപര്യയഃ. 9

ഏകം സത്യം ന ദ്വിതീയം
ഹ്യസത്യം ഭാതി സത്യവത്
ശിലൈവ ശിവലിംഗം ന
ദ്വിതീയം ശില്പിനാ കൃതം. 10

മായാദർശനം

ന വിദ്യതേ യാ സാ മായാ
വിദ്യാവിദ്യാ പരഃപരാ
തമഃ പ്രധാനം പ്രകൃതിർ
ബഹുധാ സൈവ ഭാസതേ. 1

പ്രാഗുത്പത്തേർ യഥാഭാവോ
മുദേവ ബ്രഹ്മണഃ പൃഥക്
ന വിദ്യതേ ബ്രഹ്മ ഹി യാ
സാ മായാമേയവൈഭവാ. 2

അനാത്മാ ന സദാത്മാ സദ്
ഇതി വിദ്യോതതേ യയാ
സാ വിദ്യേയം യഥാ രജ്ജു-
സർപ്പതത്ത്വാവധാരണം. 3

ആത്മാ ന സദനാത്മാ സദ്
ഇതി വിദ്യോതതേ യയാ
സൈവാവിദ്യാ യഥാ രജ്ജു-
സർപ്പയോരയഥാർത്ഥദൃക്. 4

ഇന്ദ്രിയാണി മനോബുദ്ധി
പഞ്ചപ്രാണാദയോ യയാ
വിസൃജ്യന്തേ സൈവ പരാ
സൃഷ്ട്യാങ്ഗാനി ചിദാത്മനഃ. 5

അങ്ഗാന്യേതാന്യവഷ്ട്യേ
സുഖി ദുഃഖീവ മുഹ്യതി
ചിദാത്മാ മായയാ സ്വസ്യാ
തത്ത്വതോസ്തി ന കിഞ്ചന. 6

ഇന്ദ്രിയാണാം ഹി വിഷയഃ
പ്രപഞ്ചോഽയം വിസൃജ്യതേ

യയാ സൈവാപരാധ്യാത്മ-
സുഖസങ്കല്പനാമയി. 7

ശുക്തികായാം യഥാജ്ഞാനം
രജതസ്യ തഥാത്മനി
കല്പിതസ്യ നിദാനം ത-
ത്ത്വ ഇത്യവഗമ്യതേ. 8

ധീയതേസ്തിൻ പ്രകർഷേണ
ബീജേ വൃക്ഷ ഇവാഖിലം
അതഃ പ്രാധാന്യതോ വാസ്യ
പ്രധാനമിതി കഥ്യതേ. 9

കരോതീതി പ്രകർഷേണ
പ്രകൃത്യൈവ ഗുണാൻ പൃഥക്
നിഗദ്യതേസൗ പ്രകൃതി-
രിതീഹ ത്രിഗുണാത്മികാ. 10

ഭാനദർശനം

അന്തർബഹിർവദാസീനം
സദാ ഭ്രമരചഞ്ചലം
ഭാനം ദ്വിയൈവ സാമാന്യം
വിശേഷ ഇതി ഭിദ്യതേ. 1

സ്ഥലം സൂക്ഷ്മം കാരണം ച
തുര്യം ചേതി ചതുർവിധം
ഭാനാശ്രയം ഹി തന്നാമ
ഭാനസ്യാപ്യുപചര്യതേ. 2

ദൃശ്യതാമിഹ കായോഹം
ഘടോയമിതി ദൃശ്യതേ
സ്ഥലമാശ്രിത്യ യദ്ഭാനം
സ്ഥലം തദിതി മന്യതേ. 3

അത്ര കായോ ഘട ഇതി
ഭാനം യത്തദിശിഷ്യതേ
തഥാഹമയമിതി യത്
സാമാന്യമിതി ച സ്യതം. 4

ഇന്ദ്രിയാണി മനോബുദ്ധി
വിഷയാഃ പഞ്ചവായവഃ
ഭാസ്യന്തേ യേന തസൂക്ഷ്മം
അസ്യ സൂക്ഷ്മാശ്രയത്വതഃ. 5

അജ്ഞാഹമിതി യദ്ഭാനം
തത് കാരണമുദാഹൃതം
അത്രാഹമിതി സാമാന്യം
വിശേഷോഽജ്ഞ ഇതി സ്മരത്. 6

അഹം ബ്രഹ്മേതി യദ്ഭാനം
തത്തുര്യമിതി ശംസ്യതേ

സാമാന്യമഹമിത്യംശോ
ബ്രഹ്മേത്യത്ര വിശിഷ്യതേ. 7

യത്ര ഭാനം തത്ര ഭാസ്യം
ഭാനം യത്ര ന തത്ര ന
ഭാസ്യമിത്യന്വയേനാപി
വൃതിരേകേണ ബോധ്യതേ. 8

യഥാ ദൃശ്യമാത്മാനം
സ്വയമാത്മാ ന പശ്യതി
അതോ ന ഭാസ്യതേ ഹ്യാത്മാ
യം പശ്യതി സ ഭാസ്യതേ. 9

യദ് ഭാസ്യതേ തദധ്യസ്തം
അനധ്യസ്തം ന ഭാസ്യതേ
യദധ്യസ്തം തദസദ-
പ്യനധ്യസ്തം സദേവ തത്. 10

കർമ്മദർശനം

ആത്മൈവ മായയാ കർമ്മ
കരോതി ബഹുരൂപധൃക്
അസങ്ഗഃ സ്വപ്രകാശോഽപി
നിദ്രായാമിവ തൈജസഃ. 1

മന്യേ വദാമി ഗൃഹ്ണാമി
ശൃണോമീത്യാദി രൂപതഃ
ക്രിയതേ കർമ്മ പരമാ-
ത്മനാ ചിത്തേന്ദ്രിയാത്മനാ. 2

ആത്മൈവ കർമ്മണഃ പൂർവ-
മന്യത് കിഞ്ചിന്ന വിദ്യതേ
തതഃ സ്വേനൈവ കർമ്മാണി
ക്രിയന്തേ നിജമായയാ. 3

ശക്തിരസ്ത്യാത്മനഃ കാചി-
ദുർഘടാ ന പൃഥക് സ്വതഃ
തയൈവാരോപ്യതേ കർമ്മ
നിഖിലം നിഷ്ഠിയാത്മനി. 4

സർവദാഽസംഗ ഏവാത്മാ-
ജ്ഞതയാ കർമ്മസങ്ഗീവത്
കരോതി ന കരോമീതി
ന ജ്ഞഃ കർമ്മസു സജ്ജതേ. 5

ജലതി ജലനോ വായുർ-
വാതി വർഷതി വാരിഭഃ
ധരാത്മാ സൻ ധരതി ഖ-
ലേകോ വഹതി വാഹിനി. 6

ഊർദ്ധ്വം പ്രാണോ ഹ്യയേന്ദ്രപാനഃ
ഖലേകോ യാതി നിഷ്ഠിതഃ

നാഡ്യന്തരാളേ ധമതി
കൂന്ദതി സ്പന്ദതി സ്ഥിതഃ. 7

അസ്തിജന്മർദ്ധിപരിണ-
ത്യപക്ഷയവിനാശനം
ഷഡ്ഭാവമിഹ യോ യാതി
സ നാന്യോവിക്രിയാത്മനഃ. 8

സ്വയം ക്രിയന്തേ കർമ്മാണി
കരണൈരിന്ദ്രിയൈരപി
അഹം ത്വസങ്ഗഃ കൂടസ്ഥ
ഇതി ജാനാതി കോവിദഃ. 9

ദൃശ്യത്വാദ് ഭാസ്യമഹമ-
പ്യതേഽഹം ശുചിരംഗവത്
അധ്യസ്തമേക ഏവാദ്യ
ശ്യാപി സർവോപരി സ്ഥിതഃ. 10

ജ്ഞാനദർശനം

ജ്ഞാനമേകം ഹി നിരൂപാ-
ധികം സോപാധികം ച തത്
അഹങ്കാരാദിഹീനം യജ്-
ജ്ഞാനം തന്നിരൂപാധികം. 1

അഹന്തയന്തർബഹിര-
സ്തി യദേവമിദന്തയാ
ഭാനവൃത്തയാനൃപിതം യത്തു
ജ്ഞാനം സോപാധികം മതം. 2

അനാത്മനാമഹങ്കാരാ-
ദീനാം യേനാനുഭൂതേ
സാക്ഷീ തദാത്മജ്ഞാനം സ്യാ-
ദ്ദൃണൈവാമൃതമശൃതേ. 3

അഹങ്കാരാദികാര്യം യ-
ദനാത്മകമസംഖ്യകം
യേനാവഗമ്യതേനാത്മ-
ജ്ഞാനം തദവധാര്യതേ. 4

യഥാവദ് വസ്തുവിജ്ഞാനം
രജ്ജുതത്ത്വാവബോധവത്
യത്തദ്യഥാർത്ഥവിജ്ഞാന-
മയഥാർത്ഥമതോന്യഥാ. 5

യത്സാനിദ്ധ്യാദേവ സർവം
ഭാസതേ സ്വയമേവ തത്
പ്രത്യക്ഷജ്ഞാനമിതി ചാ-
പരോക്ഷമിതി ലക്ഷ്യതേ. 6

യയാനസാധകം സാധ്യം
മീയതേ ജ്ഞാനരൂപയാ

വൃത്തയാ സാന്നമിതിഃ സാഹ-
ചര്യസംസ്കാരജന്യയാ. 7

ഗത്യാ സമീപം മേയസ്യ
മീയതേ ശ്രുതലക്ഷണഃ
യയാ സംവിത് സോപമിതിർ-
മൃഗോഽയമിതി രൂപയാ. 8

അഹം മമേതി ജ്ഞാനം യദ്
ഇദം തദിതി യച്ച തത്
ജീവജ്ഞാനം തദപര-
മിന്ദ്രിയജ്ഞാനമിഷ്യതേ. 9

ഓം തത് സദിതി നിർദ്ദിഷ്ടം
ബ്രഹ്മാഞ്ചൈക്യമുപാഗതം
കല്പനാദിവിഹീനം യ-
ത്തത് പരജ്ഞാനമീര്യതേ. 10

ഭക്തിദർശനം

ഭക്തിരാത്മാനസന്ധാനം
ആത്മാനന്ദഘനോ യതഃ
ആത്മാനന്ദസന്ധതേ
സദൈവാത്മവിദാത്മനാ. 1

അനസന്ധിയതേ ബ്രഹ്മ
ബ്രഹ്മാനന്ദഘനം യതഃ
സദാ ബ്രഹ്മാനസന്ധാനം
ഭക്തിരിത്യവഗമ്യതേ. 2

ആനന്ദമേവ ധ്യായന്തി
സർവേ ദുഃഖം ന കശ്ചന
യദാനന്ദപരം ധ്യാനം
ഭക്തിരിത്യപദിശ്യതേ. 3

ആത്മൈവ ബ്രഹ്മ ഭജതി
നാന്യമാത്മാനമാത്മവിത്
ഭജതീതി യദാത്മാനം
ഭക്തിരിത്യഭിധീയതേ. 4

ആനന്ദ ആത്മാ ബ്രഹ്മേതി
നാമൈതസ്യൈവ തന്യതേ
ഇതി നിശ്ചിതധീർ യസ്യ
സ ഭക്ത ഇതി വിശ്രുതഃ. 5

ആനന്ദോഹമഹം ബ്രഹ്മാ-
ത്മാഹമസ്മിതി രൂപതഃ
ഭാവനാ സതതം യസ്യ
സ ഭക്ത ഇതി വിശ്രുതഃ. 6

ഭാര്യാ ഭജതി ഭർത്താരം
ഭർത്താ ഭാര്യാം ന കേവലം

സ്വാന്നമവേ ഭജതി
സർവോപി വിഷയസ്ഥിതം. 7

ഏവം പശ്യതി കത്രാപി
വിദ്യാനാത്മസൂഖം വിനാ
ന കിഞ്ചിദപരം തസ്യ
ഭക്തിരേവ ഗരീയസീ. 8

ലോകസ്യ പിതരി സ്വസ്യ
ഗുരൗ പിതരി മാതരി
സത്യസ്യ സ്ഥാപയിതരി
തത്പഥേനൈവ യാതരി. 9

നിയന്തരി നിഷിദ്ധസ്യ
സർവേഷാം ഹിതകർത്തരി
യോനരാഗോ ഭക്തിരത്ര
സാ പരാ പരമാത്മനി. 10

യോഗദർശനം

സതതം യോജയതി യദ്
യുനക്തി ച ചിദാന്മനി
മനോനിരോധരൂപോഽയം
സ യോഗ ഇതി ശംസിതഃ. 1

ന ദ്രഷ്ട്വാ ദർശനം ദൃശ്യം
വിദ്യതേ യത്ര തത്ര ഹൃത്
യോജയേദ് വാസനാ യാവദ്
യോഗോഽയമിതി യോഗവിത്. 2

നാമരൂപമിദം സർവം
ബ്രഹ്മൈവേതി വിലീയതേ
യദ് ബ്രഹ്മണി മനോ നിത്യം
സ യോഗ ഇതി നിശ്ചിതഃ. 3

ചിത്തസ്യ തൈലധാരാവ-
ദ്യുത്യാഽവിച്ഛിന്നയാഽന്മനി
നിരന്തരം രമ്യതേ യത്
സ യോഗോ യോഗിഭിഃ സ്മൃതഃ. 4

യതോ യതോ മനോ യാതി
സദാഽന്മനി തതസ്തതഃ
നിയമ്യ യോജയേദേതദ്
യോഗോഽയം യുജ്യതാമിഹ. 5

സർവാനർത്ഥകരഃ പുംസാം
സങ്കല്പഃ കല്പിതൈഃ സഹ
ഉന്മൂല്യ വാസനാജാലൈർ-
യേനാന്മനി നിരൂധ്യതേ. 6

ദൃശ്യസ്യ ന ദ്രശോഽസ്തിത്വം
അതോ ദൃശ്യം ദൃഗാന്മകം

ഇതി യുജ്ജിത ദൃശ്യപേ
യഃ സ യോഗവിദാം വരഃ. 7

യദാ പിബൻ മനോഭൂഷ്ഠഃ
സ്യാനന്ദമധുമാധുരീം
ന സ്പന്ദതി വശീകൃത്യ
യോജിതോ യോഗവായുനാ. 8

ധ്യാനമന്തർ ഭൂവോർ ദൃഷ്ടിർ-
ജിഹ്വാഗ്രം ലംബികോർധ്വതഃ
യദാ സ്യാത് ഖേചരീമുദ്രാ
നിദ്രാലസ്യാദി നാശിനീ. 9

ജ്ഞാനം കർമ്മേതി ലോക്പ്രസിൻ
ദിധാ യോഗഃ സമാസതഃ
അനയോർ യോഗവിസ്താരഃ
സർവഃ പരിസമാപ്യതേ. 10

നിർവാണദർശനം

നിർവാണം ദ്വിവിധം ശുദ്ധ-
മശുദ്ധം ചേതി തത്ര യത്
ശുദ്ധം നിർവാസനം തദ്വദ്
അശുദ്ധം വാസനാനിതം. 1

അതിശുദ്ധം ശുദ്ധമിതി
ശുദ്ധം ച ദ്വിവിധം തഥാ
അശുദ്ധശുദ്ധം ചാശുദ്ധ-
മശുദ്ധാശുദ്ധമുച്യതേ. 2

അതിശുദ്ധം ത്രിധാ പശ്യാദ്
വരേ ചൈകം വരിയസി
ഏകമേകം വരിഷ്ടോഥ
ശുദ്ധം ബ്രഹ്മവിദി സ്ഥിതം. 3

അശുദ്ധശുദ്ധം വിരജ-
സ്തമോന്യത് സരജസ്തമഃ
മുമുക്ഷൗ പ്രഥമം വിദ്യാദ്
ദ്വിതീയം സിദ്ധികാമിഷു. 4

ദഗ്ധാ ജ്ഞാനാഗ്നിനാ സർവ-
മുദ്ദിശ്യ ജഗതാം ഹിതം
കരോതി വിധിവത് കർമ്മ
ബ്രഹ്മവിദ് ബ്രഹ്മണി സ്ഥിതഃ. 5

സംന്യസ്യ സർവകർമ്മാണി
സതതം ബ്രഹ്മനിഷ്ഠയാ
യശ്ചാരത്യവനൗ ദേഹ-
യാത്രായൈ ബ്രഹ്മവിദ്വരഃ. 6

അന്യേന വേദിതോ വേത്തി
ന വേത്തി സ്വയമേവ യഃ

സ വരീയാൻ സദാ ബ്രഹ്മ-
നിർവാണമയമശ്ലതേ. 7

സ്വയം ന വേത്തി കിഞ്ചിന്ന
വേദിതോപി തഥൈവ യഃ
സ വരിഷ്ടഃ സദാ വൃത്തി-
ശൂന്യോയം ബ്രഹ്മ കേവലം. 8

ഹേയോപാദേയതാ ന ഹ്യ-
സ്യുത്ഥാ വാ സ്വപ്രകാശകഃ
ഇതി മത്യാ നിവർത്തേത
വൃത്തിർ നാവർത്തതേ പുനഃ. 9

ഏകമേവാദിതീയം ബ്ര-
ഹ്മാസ്തി നാന്യന്ന സംശയഃ
ഇതി വിദ്വാൻ നിവർത്തേത
ദ്വൈതാനാവർത്തതേ പുനഃ. 10

ഓം തത് സത്.



പ്രസാധകർ

നാളിളക്കം

